

FRUIT GROWERS VICTORIA-COLD ROOMS OPERATION-MEDIAFRONT

Ni bula, na yacaqu o Rowan Farren kau manidia ni cakacaka tiko ni tabana ena tei vuanikau e Vikatoria.

Nio veiqravi tiko ena tabana ni rumu batabata e ka bibi mo kila dei tiko na veika e gadrevi mo cakava kei na nomu itavi baleta mo kua ni vakaleqai iko se dua tale na nomui tokani.

E nona I tavi tudei na I liuliu ni cakacaka me yadrava na kena vagalalataki se vakalailaitaki eso na veika e rawani vakavuna na leqa se mavoa.

Ia sa nomu I tavi talega mo vakadeitaka nio cakacaka ena sala taqomaki, ka ra sa cakacaka taqomaki tiko na tamata kecega e ra tu wavoliti iko.

Na daramaki ni I sulu kei na yaya ni veitaqomaki e veiganiti ka katakata, ka sa dua nai vakarau lekaleka ka dodonu me ra vakasamataka na tamata cakacaka yadua.

Nikua eda na vakatovotovotaka na kena dolavi vakamatau, curumi, veiqravi e loma kei na kena sogo na rumu batabata.

Raica mo kua ni dolava duadua e dua na rumu batabata, me tiko e dua e tuberi vakavinaka e na i vakarau ni cakacaka wavokita na batabata ena vakadeitaka ni kevaka e dua na ka e cala, o na sega ni biu ena veika rerevaki mai na kena e namaki.

Ni bera ni o dolava e dua na katuba batabata, mo nanuma mo vaqara e dua na vanua taqomaki, dua na vanua e cagicagi vinaka, ena rawa mo curu yani kina ena gauna o sa dolava oti kina.

Tauyavutaka e dua na bai ni dali, koni se dua tale na I yaya taqomaki ena tolu na mita na kena vakavolivolita na katuba me vakadeitaka ni sega ni dua e sega ni vakadonui me curu kina rumu.

Raica mo biuta e dua nai vakatakilakila rerevaki ena katuba, me vakatakilakila vei ira e so tale na vulagi se tamata cakacaka kina veika rerevaki era tiko kina. Ni ko sa taura kece nai vakarau ni tataqomaki, raica mo vola na gauna ni kena dolavi na i volatukutuku ni veimataka.

Dolava vakavinaka na katuba ka toso vakatotolo kina vanua taqomaki ka sa kilai taumada.

Ni ko waraka tiko na rumu me taqomaki na kena vakayagataki, mo qarauna mo raica tikoga na matanikatuba.

Mo qarauna mo tataunaka vua e dua e toso volekata na katuba ena veika vakarerevaki e tiko kina, kevaka era sega tiko beka ni kila.

Na rumu batabata edau dabe rauta ni 1 kina 2 na pasede na I vakatagedegede ni cagi bulabula, ka rawani vakavuna na leqa ena dua ga nai cegu se mate ena vica ga na miniti.

Mo qarauna me cagina vinaka tu na rumu ena nomu vakaraica na I vakarau esa biu oti tu.

Oqo e duidui vakatau ena bisinisi cava o tiko kina, kevaka e tiko e dua na vakatitiqa se cavaga, vakabira e dua na kidakida kina kenai vakadidike, ka tokitaka kina rumu ni bera ni ko curu yani.

Curu ga kina rumu ni sa tiko na ivakatagedegede ni cagi bulabula ena maliwa ni 19.5 kina 21 na pasede, ni oqo na ivakatagedegede e taqomaki kina na lewenivanua.

Ni sa yacova yani na gauna oqo, raica mo vola na gauna ka vola talega na gauna o curu yani kina.

Na kenai kunei na kasi ni cagi bulabula e dodonu me vakavinakataki ka dau vakatovolei wasoma mai vua edua e maqosa ka tuberi ena kena yalava ni cakacaka.

O sa qai vakatovolea nai ivakatagedegede ni cagi bulabula me baleta na rumu, ka vakadeitaka ni sa taqomaki na curu kina.

Lako vakamalua ka taqomaki iko kina iyaya cavaga o tovolea tiko mo taura tani mai kina.

Raica mo qaqarauni e na wai se wai cevata e tu e na buturara, ka raica mo vakaraitaka vua e dua tale na tamata kina veika rerevaki.

Ni ko laveta na iyaya ena loma ni rumu batabata, raica mo vakalailaitaka na nomu rawani mavoa ena nomu laveta walega na iyaya ena kedrau maliwa na duru kei na taba.

Kevaka o gadreva mo yacova e dua na ka e cecere cake , qarauna mo vakayagataka e dua na I kabakaba kaukauwa ka solia vei dua e tiko era.

Nanuma tiko, ni ko cakacaka ena rumu batabata ena dua na gauna balavu me dau vakacagicagi wasoma ka kakua ni vakaocai vakarawarawa.

Na veitaqomaki sa tiki bibi duadua ni cakacaka.

Kevaka o nanuma ni segani rawati rawa na I wiliwili ni digidigi o sa vakatikori kina, yalovinaka veivosaki kei nomu liuliu ni cakacaka me baleta na kauwai oqo. Kevaka o se vakila tikoga ni vaka me sega ni taqomaki vinaka yalovinaka dolele yani vua e dua e cake.

Ni ko sa vakacavara na nomui tavi ena siga oya, sa ka bibi mo vakadeitaka ni sa taqomaki ka lokataki vinaka na rumu batabata.

Ni o sa vakadeitaka ni sa sega ni dua e tiko ena rumu, sa rawa ni o sogota vakavinaka na katuba.

Kevaka e mani dua na gauna o luvata mai na vakatakilakila ena katuba, yalovinaka biuta lesu me vakaraitaka vua e dua na kena rerevaki kei na kena tekivutaki na kena vakavinakataki na veika e maroroi.

Nanuma mo vakavoui se tekivutaki tale na I vakarau ni (CA system) me vakadeitaki kina ni sa maroroi vinaka tu na i yaya kece sara e tiko e na rumu, ka nanuma mo kauta laivi na I tatarovi kei na iyaya kece o a vakayagataka taumada ka biuti ira ena dua na vanua me na vakasala taki iko tale kina na nomu liuliu ni cakacaka.